

फार्म हाउस में खोल रखी थी नामी कंपनी का नकली गुटखा बनाने की 'फैक्ट्री', छापामार कार्रवाई में एक आरोपित गिरफ्तार, चार फरार



संवाद सूत्र, हल्दौर (बिजनौर)। गांव पावटी के पास स्थित फैरी फार्म हाउस में रविवार देर शाम टीम को गगन कंपनी का नकली गुटखा व अन्य तंबाकू उत्पाद बनाने की फैक्ट्री संचालित होती मिली। कंपनी डायरेक्टर की तहरीर पर पुलिस ने फार्म हाउस के संचालक समेत पांच लोगों के खिलाफ रिपोर्ट दर्ज की है। पुलिस ने भारी मात्रा में नकली गुटखा आदि सामान जब्त किया है। एक आरोपित को गिरफ्तार कर लिया गया है। फार्म हाउस मालिक समेत चार आरोपित फरार है।

नूरपुर के मुहल्ला कबीरनगर निवासी आदिल का हल्दौर थाना क्षेत्र के बिजनौर-मुरादाबाद हाईवे स्टेट हाईवे पर गांव पावटी के पास स्थित फैरी फार्म हाउस है। फार्म हाउस में कानपुर से संचालित गगन गुटखा कंपनी का नकली उत्पाद तैयार होने की शिकायत कंपनी डायरेक्टर अनिल गुप्ता ने अधिकारियों से की थी।

Source: <https://www.jagran.com/uttar-pradesh/bijnor-bijnor-news-fake-gagan-gutkha-manufacturing-factory-busted-on-bijnor-moradabad-highway-40181533.html>